



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៦២ អនក្រ.បក

អនុក្រឹត្យ
ស្តីពី

ការប្រែក្លាយនិងដំឡើងនាយកដ្ឋានដឹកជញ្ជូនតាមផ្លូវអាកាស
នៅក្នុងអគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស
នៃរដ្ឋលេខាធិការដ្ឋានអាកាសចរស៊ីវិល

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/២៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតរដ្ឋលេខាធិការដ្ឋានអាកាសចរស៊ីវិល
- បានឃើញព្រះរាជក្រមលេខ នស/រកម/០១០៨/០០៣ ចុះថ្ងៃទី១៩ ខែមករា ឆ្នាំ២០០៨ ដែលប្រកាសឱ្យប្រើច្បាប់ស្តីពីអាកាសចរស៊ីវិលនៃព្រះរាជាណាចក្រកម្ពុជា
- បានឃើញអនុក្រឹត្យលេខ១១៦ អនក្រ.បក ចុះថ្ងៃទី៦ ខែកញ្ញា ឆ្នាំ២០១៨ ស្តីពីការរៀបចំនិងការប្រព្រឹត្តទៅនៃទីស្តីការគណៈរដ្ឋមន្ត្រី
- បានឃើញអនុក្រឹត្យលេខ១៨ អនក្រ.បក ចុះថ្ងៃទី៣ ខែកុម្ភៈ ឆ្នាំ២០១២ ស្តីពីការរៀបចំនិងការប្រព្រឹត្តទៅរបស់រដ្ឋលេខាធិការដ្ឋានអាកាសចរស៊ីវិល
- បានឃើញអនុក្រឹត្យលេខ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- បានឃើញអនុក្រឹត្យលេខ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់ចេតនាសម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័ន ថ្នាក់ជាតិនិងថ្នាក់ក្រោមជាតិ
- តាមសំណើរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

[Signature]

[Signature]

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

ប្រែក្លាយនិងដំឡើងនាយកដ្ឋានដឹកជញ្ជូនតាមផ្លូវអាកាស ទៅជាអគ្គនាយកដ្ឋានគោលនយោបាយ និងបទប្បញ្ញត្តិដឹកជញ្ជូនតាមផ្លូវអាកាស នៃរដ្ឋលេខាធិការដ្ឋានអាកាសចរស៊ីវិល ។

មាត្រា ២ .-

អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស ស្ថិតក្រោមការគ្រប់គ្រងរបស់រដ្ឋលេខាធិការដ្ឋានអាកាសចរស៊ីវិល ។

ជំពូកទី២
តួនាទី ភារកិច្ច និងបេសកកម្ម

មាត្រា ៣ .-

អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស មានតួនាទីជាសេនាធិការឱ្យរដ្ឋលេខាធិការដ្ឋានអាកាសចរស៊ីវិល លើការងារកសាងគោលនយោបាយដឹកជញ្ជូនតាមផ្លូវអាកាស និងគាំទ្រឧស្សាហកម្មអាកាសចរស៊ីវិល ការកសាងបទប្បញ្ញត្តិសេដ្ឋកិច្ចដឹកជញ្ជូនតាមផ្លូវអាកាស ការចរចាកិច្ចព្រមព្រៀងសេវាកម្មដឹកជញ្ជូនតាមផ្លូវអាកាស និងវាយតម្លៃរាល់ពាក្យស្នើសុំរបស់ក្រុមហ៊ុនអាកាសចរណ៍ជាតិនិងអន្តរជាតិ ។

មាត្រា ៤ .-

- អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស មានភារកិច្ចដូចខាងក្រោម៖
- រៀបចំ និងចងក្រងគោលនយោបាយដឹកជញ្ជូនតាមផ្លូវអាកាសនិងបទប្បញ្ញត្តិ ស្តីពីការដឹកជញ្ជូនតាមផ្លូវអាកាស ឱ្យស្របទៅតាមគោលបំណងនិងចក្ខុវិស័យរបស់រាជរដ្ឋាភិបាលកម្ពុជា និងអង្គការអាកាសចរស៊ីវិលអន្តរជាតិ
 - ជួយគាំទ្រឱ្យមាននិរន្តរភាពទីផ្សារសេដ្ឋកិច្ច និងប្រសិទ្ធភាពឧស្សាហកម្មដឹកជញ្ជូនតាមផ្លូវអាកាស
 - រៀបចំ ចរចា និងបង្កើតអនុស្សរណៈយោគយល់ កិច្ចព្រមព្រៀង និងលិខិតបទដ្ឋានគតិយុត្តនានាស្តីពីការធ្វើសេវាកម្មដឹកជញ្ជូនតាមផ្លូវអាកាស
 - ចូលរួមគ្រប់គ្រង និងចាត់ចែងលើការងារអាកាសចរស៊ីវិលចាំបាច់មួយចំនួនដូចជា សេរីភាវូបនីយកម្មសេវាកម្មដឹកជញ្ជូនតាមផ្លូវអាកាសជាមួយសមាគមអាស៊ាន និងអង្គការដទៃទៀតទាំងក្នុងកម្រិតតំបន់និងអន្តរជាតិ
 - ពិនិត្យ និងវាយតម្លៃបច្ចេកទេសក្នុងការផ្តល់លិខិតអនុញ្ញាត ឬវិញ្ញាបនបត្រដឹកជញ្ជូនតាមផ្លូវអាកាស
 - រៀបចំនិងវាយតម្លៃរាល់ពាក្យស្នើសុំរបស់ក្រុមហ៊ុនអាកាសចរណ៍ជាតិនិងអន្តរជាតិ លើសេវាកម្មហោះហើរជាលក្ខណៈពាណិជ្ជកម្មតាមកម្មវិធីនិងក្រៅកម្មវិធី
 - រៀបចំចងក្រងឯកសារ ស្ថិតិ និងទិន្នន័យអាកាសចរស៊ីវិល
 - ពិនិត្យនិងផ្តល់យោបល់វាយតម្លៃលើលក្ខខណ្ឌបច្ចេកទេសសេដ្ឋកិច្ច ដែលពាក់ព័ន្ធដល់គោលនយោបាយដឹកជញ្ជូនតាមផ្លូវអាកាស
 - សិក្សាស្រាវជ្រាវ និងរៀបចំចងក្រងបទប្បញ្ញត្តិសេដ្ឋកិច្ចដឹកជញ្ជូនតាមផ្លូវអាកាស
 - ធ្វើរបាយការណ៍ពីសកម្មភាពការងាររបស់ខ្លួន
 - អនុវត្តភារកិច្ចផ្សេងទៀតដែលថ្នាក់ដឹកនាំរដ្ឋលេខាធិការដ្ឋានអាកាសចរស៊ីវិលប្រគល់ជូន ។



មាត្រា៥ .-

អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស ដឹកនាំដោយអគ្គនាយក១ (មួយ)រូប និងអគ្គនាយករងមួយចំនួនជាជំនួយការ ដោយអនុលោមតាមលិខិតបទដ្ឋានគតិយុត្តជាធរមាន ។

មាត្រា៦ .-

អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស មានចេតនាសម្ព័ន្ធដូចតទៅ៖

- នាយកដ្ឋានគោលនយោបាយនិងគាំទ្រឧស្សាហកម្មអាកាសចរស៊ីវិល
- នាយកដ្ឋានបទប្បញ្ញត្តិដឹកជញ្ជូនតាមផ្លូវអាកាស
- នាយកដ្ឋានជំរុញដឹកជញ្ជូនតាមផ្លូវអាកាស

អង្គការលេខរបស់អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស ត្រូវបានកំណត់នៅក្នុងឧបសម្ព័ន្ធ១ នៃអនុក្រឹត្យនេះ ។

មាត្រា៧ .-

នាយកដ្ឋាននីមួយៗចំណុះអគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស ដឹកនាំដោយប្រធាន១(មួយ)រូប និងមានអនុប្រធានមួយចំនួនជាជំនួយការតាមការចាំបាច់ ដោយអនុលោមតាមលិខិតបទដ្ឋានគតិយុត្តជាធរមាន ។

**ជំពូកទី៣
ការកិច្ចរបស់នាយកដ្ឋាននីមួយៗ**

មាត្រា៨ .-

នាយកដ្ឋានគោលនយោបាយនិងគាំទ្រឧស្សាហកម្មអាកាសចរស៊ីវិល មានភារកិច្ចដូចខាងក្រោម៖

- កសាងគោលនយោបាយដឹកជញ្ជូនតាមផ្លូវអាកាស
- ពិនិត្យ និងវាយតម្លៃលើការអនុវត្តគោលនយោបាយដឹកជញ្ជូនតាមផ្លូវអាកាស
- ជួយគាំទ្រឱ្យមាននិរន្តរភាពទីផ្សារសេដ្ឋកិច្ច និងប្រសិទ្ធភាពឧស្សាហកម្មអាកាសចរស៊ីវិល
- រៀបចំផ្សព្វផ្សាយផលិតផលអាកាសចរស៊ីវិល ដើម្បីជំរុញកំណើនការដឹកជញ្ជូនតាមផ្លូវអាកាស
- ពិនិត្យ វាយតម្លៃ និងរៀបចំផ្តល់វិញ្ញាបនបត្រសហគ្រាសឧស្សាហកម្មអាកាសចរស៊ីវិល
- តាមដាន និងត្រួតពិនិត្យគុណភាពសេវាកម្មសហគ្រាសឧស្សាហកម្មអាកាសចរស៊ីវិល
- តាមដាន និងត្រួតពិនិត្យការប្រកួតប្រជែងសហគ្រាសឧស្សាហកម្មអាកាសចរស៊ីវិល
- ពិនិត្យ វាយតម្លៃ និងទទួលស្គាល់ប័ណ្ណធានារ៉ាប់រងរបស់សហគ្រាសឧស្សាហកម្មអាកាសចរស៊ីវិល
- ពិនិត្យ វាយតម្លៃ និងរៀបចំផ្តល់ការអនុញ្ញាតនាំចូលសម្ភារៈ និងបរិក្ខារអាកាសចរស៊ីវិល
- ធ្វើរបាយការណ៍ពីសកម្មភាពការងាររបស់ខ្លួន
- អនុវត្តភារកិច្ចផ្សេងទៀតដែលថ្នាក់ដឹកនាំរដ្ឋលេខាធិការដ្ឋានអាកាសចរស៊ីវិលប្រគល់ជូន ។

មាត្រា៩ .-

នាយកដ្ឋានបទប្បញ្ញត្តិដឹកជញ្ជូនតាមផ្លូវអាកាស មានភារកិច្ចដូចខាងក្រោម៖

- រៀបចំ និងចងក្រងបទប្បញ្ញត្តិសេដ្ឋកិច្ចដឹកជញ្ជូនតាមផ្លូវអាកាស
- ពិនិត្យនិងវាយតម្លៃការអនុវត្តបទប្បញ្ញត្តិសេដ្ឋកិច្ចដឹកជញ្ជូនតាមផ្លូវអាកាស
- ទទួលបណ្តឹង-វិវាទ និងដោះស្រាយជូនក្រុមហ៊ុនអាកាសចរណ៍ អ្នកធ្វើដំណើរតាមផ្លូវអាកាស សហគ្រាសឧស្សាហកម្មអាកាសចរស៊ីវិល



- សិក្សា ស្រាវជ្រាវ និងវិភាគពីស្ថានភាពសេដ្ឋកិច្ចរបស់វិស័យអាកាសចរស៊ីវិល
- រៀបចំ គ្រប់គ្រង និងសម្របសម្រួលព័ត៌មានស្តីពីប្រព័ន្ធទិន្នន័យស្ថិតិដឹកជញ្ជូនតាមផ្លូវអាកាស
- ធ្វើរបាយការណ៍ពីសកម្មភាពការងាររបស់ខ្លួន
- អនុវត្តភារកិច្ចផ្សេងទៀតដែលថ្នាក់ដឹកនាំរដ្ឋលេខាធិការដ្ឋានអាកាសចរស៊ីវិលប្រគល់ជូន ។

មាត្រា ១០ .-

នាយកដ្ឋានជំរុញដឹកជញ្ជូនតាមផ្លូវអាកាស មានភារកិច្ចដូចខាងក្រោម ៖


- រៀបចំ ចរចា និងបង្កើតអនុស្សរណៈយោគយល់ កិច្ចព្រមព្រៀង និងលិខិតបទដ្ឋានគតិយុត្តនានាស្តីពីការធ្វើសេវាកម្មដឹកជញ្ជូនតាមផ្លូវអាកាស
- ចូលរួមគ្រប់គ្រង និងចាត់ចែងលើវិស័យអាកាសចរស៊ីវិលចាំបាច់មួយចំនួនដូចជា សេរីភាវូបនីយកម្មសេវាកម្មដឹកជញ្ជូនតាមផ្លូវអាកាសជាមួយសមាគមអាស៊ាន និងអង្គការដទៃផ្សេងទៀតទាំងក្នុងកម្រិតតំបន់និងអន្តរជាតិ
- សិក្សា និងផ្តល់មតិយោបល់លើខ្លឹមសារនិងអត្ថន័យរបស់អនុស្សរណៈយោគយល់ និងកិច្ចព្រមព្រៀងសេវាកម្មដឹកជញ្ជូនតាមផ្លូវអាកាស ជាទ្វេភាគី ពហុភាគី និងអាស៊ាន
- រៀបចំ និងផ្តល់មតិយោបល់លើការបែងចែកសិទ្ធិហោះហើរ និងចំនួនជើងហោះហើរជូនដល់ក្រុមហ៊ុនអាកាសចរណ៍ក្នុងស្រុក
- រៀបចំបែបបទដើម្បីផ្តល់សច្ចាប័ន ប្រគល់សិទ្ធិ និងចុះហត្ថលេខាអនុស្សរណៈយោគយល់ និងកិច្ចព្រមព្រៀងសេវាកម្មដឹកជញ្ជូនតាមផ្លូវអាកាស
- រៀបចំ និងចងក្រងឯកសារអនុស្សរណៈយោគយល់ និងកិច្ចព្រមព្រៀងសេវាកម្មដឹកជញ្ជូនតាមផ្លូវអាកាស ជាទ្វេភាគី ពហុភាគី និងអាស៊ាន
- វាយតម្លៃរាល់ពាក្យស្នើសុំចាត់តាំងនិងធ្វើលិខិតចាត់តាំងក្រុមហ៊ុនអាកាសចរណ៍ជាតិ និងទទួលយកការចាត់តាំងក្រុមហ៊ុនអាកាសចរណ៍អន្តរជាតិ ឱ្យស្របតាមអនុស្សរណៈយោគយល់ និងកិច្ចព្រមព្រៀងសេវាកម្មដឹកជញ្ជូនតាមផ្លូវអាកាស ជាទ្វេភាគី និងពហុភាគី ដែលចូលជាធរមាន
- វាយតម្លៃរាល់ពាក្យស្នើសុំរបស់ក្រុមហ៊ុនអាកាសចរណ៍ជាតិនិងអន្តរជាតិ សម្រាប់ការហោះហើរជាលក្ខណៈពាណិជ្ជកម្មតាមកម្មវិធី និងក្រៅកម្មវិធី
- គ្រប់គ្រងនិងបែងចែកស្លុត (Slots) សម្រាប់ការចុះចតនិងហោះហើរឡើងនៃអាកាសយាននៅតាមបណ្តាអាកាសយានដ្ឋានជាតិនិងអន្តរជាតិ
- ធ្វើរបាយការណ៍ពីសកម្មភាពការងាររបស់ខ្លួន
- អនុវត្តភារកិច្ចផ្សេងទៀត ដែលថ្នាក់ដឹកនាំរដ្ឋលេខាធិការដ្ឋានអាកាសចរស៊ីវិលប្រគល់ជូន ។

ជំពូកទី៤

ប្រភពធនធាន

មាត្រា ១១ .-

អគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស មានប្រភពធនធានផ្គត់ផ្គង់ដោយថវិកាជាតិ ជាកញ្ចប់ថវិកាក្នុងក្របខ័ណ្ឌថវិកាប្រចាំឆ្នាំរបស់រដ្ឋលេខាធិការដ្ឋានអាកាសចរស៊ីវិល ។



**ជំពូកទី៥
អនុប្បញ្ញត្តិ**

មាត្រា១២ .-

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការតែងតាំងមន្ត្រីរាជការ ការបង្កើត ឬការរៀបចំ និងការប្រព្រឹត្តទៅនៃនាយកដ្ឋានដឹកនាំដោយអាកាស ត្រូវមានអានុភាពអនុវត្តបន្តទៅមុខទៀតរហូតដល់ មានលិខិតបទដ្ឋានគតិយុត្តថ្មីមកជំនួស ស្របតាមបទប្បញ្ញត្តិនៃអនុក្រឹត្យនេះ។

**ជំពូកទី៦
អវសានប្បញ្ញត្តិ**

មាត្រា១៣ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារ សាធារណៈ រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័ន ពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ៣ រោច ខែ ផល្គុន ឆ្នាំខាល ចត្វាស័ក ព.ស.២៥៦៦ ✓

រាជធានីភ្នំពេញ ថ្ងៃទី ៩ ខែ មីនា ឆ្នាំ២០២៣



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រីប្រចាំការ

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី


កិត្តិនីតិកោសលបណ្ឌិត ប៊ិន ឈិន

កន្លែងទទួល ៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- ដូចមាត្រា១៤
- រាជកិច្ច
- ឯកសារ-កាលប្បវត្តិ

ឧបសម្ព័ន្ធ១ នៃអនុក្រឹត្យលេខ.....៦២.....អនក្រ.បក ចុះថ្ងៃទី...៤...ខែ...វិសាខ...ឆ្នាំ២០២៣
ស្តីពីការប្រកាសនិងដំឡើងនាយកដ្ឋានដឹកជញ្ជូនតាមផ្លូវអាកាសទៅជាអគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស
នៃរដ្ឋលេខាធិការដ្ឋានអាកាសចរស៊ីវិល

អង្គការលេខរដ្ឋបាលអគ្គនាយកដ្ឋានគោលនយោបាយនិងបទប្បញ្ញត្តិដឹកជញ្ជូនតាមផ្លូវអាកាស



(Signature)